



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

VOL. LXII ]

FRIDAY, SEPTEMBER 3, 2021 / BHADRA 12, 1943

Separate paging is given to this Part in order that it may be filed as a Separate Compilation.

#### PART IV-B

Rules and Orders (Other than those published in Parts I, I-A, and I-L) made  
by the Government of Gujarat under the Gujarat Acts

શિક્ષણ વિભાગ

જાહેરનામું

સચિવાલય, ગાંધીનગર, ૩ સપ્ટેમ્બર, ૨૦૨૧

ક્રમાંક. જાએચ/એસએચ/૩૨/ઈપીયુ/૨૦૧૮/પ/ખ.૧- શિક્ષણ વિભાગના તારીખ: ૬ ફેબ્રુઆરી, ૨૦૨૦ના જાહેરનામા ક્રમાંક: જાએચ/એસએચ/૪૮/ઈપીયુ/૨૦૧૮/પ/ખ.૧- નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

મનોજ વાઘ,  
સરકારના નાયબ સચિવ.

## શિક્ષણ વિભાગ

## જાહેરનામું

સચિવાલય, ગાંધીનગર, દહેડી નવેમ્બર, ૨૦૨૦

ગુજરાત ખાનગી યુનિવર્સિટી અધિનિયમ, ૨૦૦૯.

**ક્રમાંક. જીએચ/એસએચ/૪૮/ઈપીયુ/૨૦૧૮/પ/ખ.૧:-** ગુજરાત ખાનગી યુનિવર્સિટી અધિનિયમ, ૨૦૦૯ (સન ૨૦૦૯ના ગુજરાતના ૮મા)ની કલમ ૪૪થી મળેલી સત્તાની રૂએ, ગુજરાત સરકાર, આથી, સદરહુ અધિનિયમના હેતુઓ પાર પાડવા માટે નીચેના નિયમો કરે છે:-

૧. (૧) આ નિયમો ગુજરાત ખાનગી યુનિવર્સિટી નિયમો, ૨૦૨૦ કહેવાશે.
- (૨) તે, ગુજરાત ખાનગી યુનિવર્સિટી અધિનિયમ, ૨૦૦૯ હેઠળ સ્થપાયેલી દરેક ખાનગી યુનિવર્સિટીને લાગુ પડશે.
૨. (૧) આ નિયમોમાં, સંદર્ભથી અન્યથા અપેક્ષિત ન હોય, તો-
  - ક. “અધિનિયમ” એટલે ગુજરાત ખાનગી યુનિવર્સિટી અધિનિયમ, ૨૦૦૯;
  - ખ. “એઆઈસીટીઈ (AICTE)” એટલે ઓલ ઇન્ડિયા કાઉન્સિલ ફોર ટેકનિકલ એજ્યુકેશન અધિનિયમ, ૧૯૮૭ની કલમ ૩ હેઠળ સ્થપાયેલું ઓલ ઇન્ડિયા કાઉન્સિલ ફોર ટેકનિકલ એજ્યુકેશન;
  - ગ. “સંચાલક મંડળ” એટલે અધિનિયમની કલમ ૨૧ હેઠળ રચાયેલું સંચાલક મંડળ;
  - ઘ. “કેમ્પસ” એટલે જ્યાં યુનિવર્સિટીની સ્થાપના કરવામાં આવી હોય અને તે કાર્યરત હોય તેવો યુનિવર્સિટીનો વિસ્તાર;
  - ચ. “ઘટક કોલેજ અથવા સંસ્થા” એટલે પુરસ્કર્તા મંડળ દ્વારા કેમ્પસની અંદર ચલાવવામાં આવતી હોય તેવી કોલેજ અથવા સંસ્થા;
  - છ. “પદવી” એટલે સંબંધિત યુનિવર્સિટી દ્વારા નક્કી કરવામાં આવેલી સંબંધિત કોર્સ કેડિટ અને સમયગાળો પૂરો કર્યેથી એનાયત કરવામાં આવતું પ્રમાણપત્ર;
  - જ. “ખાનગી યુનિવર્સિટી” એટલે અધિનિયમની કલમ ૩ હેઠળ સ્થપાયેલી યુનિવર્સિટી;
  - ઝ. “નિયમનકારી મંડળ” એટલે અને તેમાં, ઉચ્ચતર શિક્ષણનું ધોરણ જાળવવા માટે કેન્દ્ર સરકારે સંબંધિત કાયદા હેઠળ સ્થાપેલા-
    - (૧) યુનિવર્સિટી ગ્રાન્ટ્સ કમિશન,
    - (૨) ઓલ ઇન્ડિયા કાઉન્સિલ ફોર ટેકનિકલ એજ્યુકેશન,
    - (૩) નેશનલ કાઉન્સિલ ફોર ટીચર એજ્યુકેશન,
    - (૪) મેડિકલ કાઉન્સિલ ઓફ ઇન્ડિયા,
    - (૫) ફાર્મસી કાઉન્સિલ ઓફ ઇન્ડિયા,
    - (૬) નેશનલ એસેસમેન્ટ એન્ડ એક્રેડિટેશન કાઉન્સિલ,
    - (૭) ઇન્ડિયન કાઉન્સિલ ઓફ એગ્રિકલ્ચરલ રિસર્ચ,
    - (૮) કેન્દ્ર સરકારની પ્રત્યક્ષ લાભ તબદીલી,
    - (૯) કેન્દ્ર સરકારનો વિજ્ઞાન અને ટેકનોલોજી વિભાગ,
    - (૧૦) વૈજ્ઞાનિક અને ઔદ્યોગિક સંશોધન પરિષદ, નવી દિલ્હી,
    - (૧૧) બાર કાઉન્સિલ ઓફ ઇન્ડિયા,
 જેવા મંડળનો સમાવેશ થાય છે;
૨. આ અધિનિયમ હેઠળ સ્થપાયેલી યુનિવર્સિટીના સંબંધમાં “પુરસ્કર્તા મંડળ” એટલે,-
  - (૧) મંડળી રજિસ્ટ્રેશન અધિનિયમ, ૧૯૬૦ હેઠળ રજિસ્ટર થયેલી મંડળી; અથવા
  - (૨) ગુજરાત સાર્વજનિક ટ્રસ્ટ અધિનિયમ, ૧૯૫૦ હેઠળ રજિસ્ટર થયેલું સાર્વજનિક ટ્રસ્ટ; અથવા
  - (૩) કંપની અધિનિયમ, ૨૦૧૩ની કલમ ૮ હેઠળ રજિસ્ટર થયેલી કંપની; અથવા
  - (૪) ભારતના બીજા કોઈ રાજ્યના કાયદા હેઠળ રજિસ્ટર થયેલી મંડળી અથવા ટ્રસ્ટ;

૬. “વિદ્યાર્થી” એટલે યુનિવર્સિટીનો વિદ્યાર્થી અને તેમાં, સંશોધનની પદવી સહિત ખાનગી યુનિવર્સિટીએ યોગ્ય રીતે શરૂ કરેલી પદવી, ડિપ્લોમા અથવા બીજા શૈક્ષણિક વિશિષ્ટમાન માટેના કોઈ અભ્યાસક્રમમાં અભ્યાસ કરવા માટે યુનિવર્સિટીમાં નોંધાયેલી કોઈ વ્યક્તિનો સમાવેશ થાય છે;

૭. “દેશગી ફંડ” એટલે ગુજરાત ખાનગી યુનિવર્સિટી અધિનિયમ, ૨૦૦૮ની કલમ ૩૬ હેઠળ ઠરાવ્યા પ્રમાણેનું ફંડ.

(૨) અહીં વાપરેલા અને વ્યાખ્યાયિત ન કરેલા, પણ આ અધિનિયમમાં વ્યાખ્યાયિત કરેલા બીજા તમામ શબ્દો અને શબ્દપ્રયોગોનો અર્થ, આ અધિનિયમમાં અનુક્રમે તેમનો જે અર્થ કરવામાં આવ્યો છે તે જ અર્થ થશે;

૩. (૧) ઉચ્ચતર શિક્ષણ સંસ્થાઓ ચલાવવાનો ઓછામાં ઓછો સાત વર્ષનો અનુભવ ધરાવતું હોય અને ઓછામાં ઓછી પાંચ એકરની જમીન ધરાવતું હોય તેવા પુરસ્કર્તા મંડળે, રાજ્ય સરકારને, સંબંધિત વર્ષના ઓક્ટોબર મહિનાના અંત સુધીમાં રાજ્યમાં ખાનગી યુનિવર્સિટી સ્થાપવા માટે **એનેક્ષર ક**-માં નિર્દિષ્ટ કર્યા પ્રમાણેની વિગતો ધરાવતી અરજી **નમૂના ૧**માં કરવી જોઈશે:

પરંતુ પુરસ્કર્તા મંડળ એમ સાબિત કરે કે તેના કાબૂ બહારના સંજોગોને લીધે ઉપર જણાવ્યા પ્રમાણેની સમય મર્યાદાની અંદર અરજી કરી શક્યા નથી, તો તેવા કિસ્સામાં સંબંધિત વર્ષના ડિસેમ્બર મહિનાના અંત સુધીમાં વિદ્યમાન ફી જેટલી વધારાની ફી સાથે પૂરતા અને યોગ્ય કારણસર જ અરજી સ્વીકારી શકાશે.

(૨) પુરસ્કર્તા મંડળે ગુજરાત રાજ્ય નાણાકીય સેવામાં કોર્પોરેટ ફંડ તરીકે દેશગી ફંડની રકમ જમા કરાવવી જોઈશે, જેના માટે ગુજરાત રાજ્ય નાણાકીય સેવા તે સમયના પ્રવર્તમાન દરે વ્યાજ આપશે. દેશગી ફંડની રકમ, ખાનગી યુનિવર્સિટીની સ્થાપનાથી પ્રથમ તબક્કા દરમિયાન કરેલા આવર્તક અને અનાવર્તક ખર્ચની એકંદર રકમને આધારે ગણવી જોઈશે.

અનુક્રમાંક	પ્રથમ પાંચ વર્ષ માટે ધ્યાનમાં લીધેલું રોકાણ	સૂચિત કરેલું દેશગી ફંડ
૧.	૧૦ કરોડથી ઓછું	રૂ. ૧ કરોડ
૨.	૧૦ કરોડથી વધુ પણ ૫૦ કરોડથી ઓછું	રૂ. ૩ કરોડ
૩.	૫૦ કરોડથી વધુ	રૂ. ૫ કરોડ

(૩) (ક) પુરસ્કર્તા મંડળે, ગુજરાત રાજ્યમાં ખાનગી યુનિવર્સિટીની સ્થાપના કરવા માટે અરજી સાથે અરજી ફી તરીકે રૂપિયા ૧૦ લાખ જમા કરાવવા જોઈશે.

(ખ) અરજી ફી, બિન-રિફંડપાત્ર રહેશે અને કોઈ રાષ્ટ્રીયકૃત બેંકમાંથી ઉચ્ચતર શિક્ષણ કમિશનર, ગુજરાત રાજ્ય, ગાંધીનગર-ની તરફેણમાં લખેલા ડિમાન્ડ ડ્રાફ્ટના સ્વરૂપે તે (ફી) મોકલવી જોઈશે.

(૪) રાજ્ય સરકારે, નવી ખાનગી યુનિવર્સિટીની સ્થાપના માટે પુરસ્કર્તા મંડળે તૈયાર કરેલી દરખાસ્ત અને પરિયોજના અહેવાલ (પ્રોજેક્ટ રિપોર્ટ)ની વિચારણા કરવા માટે ચકાસણી સમિતિની રચના કરવી જોઈશે. તે નીચેના સભ્યોની બનશે:-

(ક) ગુજરાત સરકારના મુખ્ય સચિવ, શિક્ષણ વિભાગ - હોદ્દાની રૂએ - અધ્યક્ષ;

(ખ) નિયામક, ટેકનિકલ એજ્યુકેશન, ગુજરાત રાજ્ય - હોદ્દાની રૂએ - સભ્ય;

(ગ) રાજ્ય સરકારે નામનિયુક્ત કરેલા કોઈ એક ખાનગી/સરકારી યુનિવર્સિટીના કુલપતિ - સભ્ય;

(ઘ) કમિશનર/નિયામક, ઉચ્ચતર શિક્ષણ, ગુજરાત રાજ્ય - હોદ્દાની રૂએ - સભ્ય સચિવ;

(૫) પુરસ્કર્તા મંડળે ચકાસણી સમિતિ સમક્ષ કરેલી રજૂઆતમાં, **એનેક્ષર ખ**-માં નિર્દિષ્ટ કર્યા પ્રમાણેની માહિતીનો સમાવેશ કરવો જોઈશે.

(૬) રજૂઆત પૂરી થયા પછી, આવશ્યકતા ઊભી થાય, તો ચકાસણી સમિતિ અને પુરસ્કર્તા મંડળના પ્રતિનિધિઓ વચ્ચે પરામર્શ થઈ શકશે અને ચકાસણી સમિતિએ ઉઠાવેલા કોઈ પ્રશ્નોના જવાબ, પુરસ્કર્તા મંડળે સંતોષકારક રીતે આપવા જોઈશે.

(૭) રાજ્ય સરકારને પોતાનો અહેવાલ મોકલતા પહેલાં, ચકાસણી સમિતિના ઓછામાં ઓછા બે પ્રતિનિધિઓએ, ખાનગી યુનિવર્સિટીના સૂચિત કેમ્પસના સ્થળની મુલાકાત લેવી જોઈશે અને ત્યારબાદ ચકાસણી સમિતિએ પોતાનો વિગતવાર અહેવાલ રાજ્ય સરકારને મોકલવો જોઈશે.

૪. ખાનગી યુનિવર્સિટીએ, સ્થાપનાના છ મહિનાની અંદર તેનો પ્રથમ સ્ટેચ્યૂટ રાજ્ય સરકારને મોકલવો જોઈશે.

૫. (૧) ગુજરાત ખાનગી યુનિવર્સિટી અધિનિયમ, ૨૦૦૮ની કલમ ૪૧ અને ૪૨ મુજબ, યુનિવર્સિટીએ, રાજ્ય સરકારને, આ સાથે જોડેલા “વિસર્જન અંગેના નમૂના” સાથે ખાનગી યુનિવર્સિટીના વિસર્જનની નોટિસ આપવી જોઈશે.

(૨) રાજ્ય સરકારે, વિસર્જનની અને પેટા- નિયમ (૧)માં ઉલ્લેખ કરેલી મિલકત તથા જવાબદારીઓની વહેંચણીની દરખાસ્ત ધ્યાને લેવા માટે સમીક્ષા સમિતિની રચના કરવી જોઈશે. તે નીચેના સભ્યોની બનશે:-

(ક) ગુજરાત સરકારના અગ્ર સચિવ (ઉચ્ચ અને ટેકનિકલ શિક્ષણ), હોદ્દાની રૂએ અધ્યક્ષ;

- (ખ) રાજ્ય સરકારે નામનિયુક્ત કરવાના રાજ્ય સરકારની યુનિવર્સિટીના એક કુલપતિ- સભ્ય;
- (ગ) ઉચ્ચતર શિક્ષણના કમિશનર/નિયામક, ગુજરાત રાજ્ય- હોદ્દાની રૂએ સભ્ય;
- (ઘ) ટેકનિકલ શિક્ષણના કમિશનર/નિયામક, ગુજરાત રાજ્ય- હોદ્દાની રૂએ સભ્ય;
- (ચ) રાજ્ય સરકારે નામનિયુક્ત કરવાના ગુજરાત રાજ્યમાં રહેતા એક પ્રતિષ્ઠિત શિક્ષણવિદ- સભ્ય;
- (છ) ગુજરાત સરકારના નાયબ સચિવ (ઉચ્ચ શિક્ષણ), શિક્ષણ વિભાગ- હોદ્દાની રૂએ સભ્ય.
- (૩) સમીક્ષા સમિતિએ આવી દરખાસ્ત મળ્યેથી, તેના પાલન માટે પોતાને જરૂરી જણાય તેવા આદેશો પુરસ્કર્તા મંડળને આપવા જોઈશે.
- (૪) સમીક્ષા સમિતિએ, પુરસ્કર્તા મંડળની દરખાસ્તો પર વિચારણા કરીને, ખાનગી યુનિવર્સિટીના વિસર્જન માટે વિગતવાર રિપોર્ટ (અહેવાલ) તૈયાર કરવો જોઈશે અને તે રાજ્ય સરકારને રજૂ કરવો જોઈશે.
- (૫) રાજ્ય સરકારે, સમીક્ષા સમિતિના વિગતવાર રિપોર્ટ (અહેવાલ) પર વિચારણા કર્યા પછી, ઉચિત હુકમ કરવો જોઈશે.
૬. પુરસ્કર્તા મંડળે સરકારને, વિદ્યાર્થીઓ, ફેકલ્ટી, વહીવટી સ્ટાફ અને તેની માળખાકીય સુવિધાઓ, નાણાકીય સ્થિતિ, તેની મિલકત અને જવાબદારીઓની વિગતવાર માહિતી તથા રાજ્ય સરકાર માંગે તેવી બીજી માહિતી આપવી જોઈશે. માહિતી નમૂના ૨-માં દર વર્ષે રજૂ કરવી જોઈશે.

### નમૂનો ૧

#### (જુઓ નિયમ ૩(૧))

ખાનગી, બિન-સહાયિત અને બિન-સંલગ્ન યુનિવર્સિટીનો દરજ્જો આપવા માટે વ્યવસ્થાપક/ પુરસ્કર્તા મંડળે મુદ્દાવાર ઉપલબ્ધ કરાવવાની માહિતી દર્શાવતું પ્રોફોર્મ (પત્રક)

#### (૧) યુનિવર્સિટી

(ક) વિસ્તાર/ સ્થળ : .....

(ખ) સરનામું : .....

.....

.....

(ગ) મેઈલ : .....

(ઘ) ફોન : .....

(ચ) ફેક્સ : .....

(છ) સોસાયટી (મંડળી)/કંપનીની સ્થાપનાનો: .....

મહિનો/ વર્ષ

(નકલ સામેલ કરવી.)

(જ) મેનેજિંગ ટ્રસ્ટીનું નામ, સરનામું અને સંપર્કની વિગતો :

(ઝ) નિયામક/ પ્રિન્સિપાલનું નામ, સરનામું અને સંપર્કની વિગતો :

(ટ) ટ્રસ્ટિકોણ, મિશન અને ઉદ્દેશો :

૧. ....

૨. ....

૩. ....

૪. ....

૫. ....

(ઠ) રજિસ્ટ્રેશન નંબર અને રજિસ્ટ્રેશનનું સ્થળ : .....

(ડ) વ્યવસ્થાપક મંડળની સંખ્યા અને નામ : .....

(નકલ સામેલ કરવી)

(ઢ) વ્યવસ્થાપક મંડળની રચના ( ટ્રસ્ટ ખતની યાદીની નકલ સામેલ કરવી)

(ત) જમીનનો વિસ્તાર: .....

(વિદ્યમાન ધોરણો હેઠળ દરેક વિદ્યાશાખા/શાખા માટે આવશ્યક લઘુત્તમ જમીન)

(ર) કાર્યક્રમ અને પ્રવૃત્તિઓ (વિદ્યમાન ઘટક કોલેજોના કિસ્સામાં.)

(ક) કોલેજ પ્રમાણે અભ્યાસક્રમો/વિદ્યાશાખાની વિગતો

અનુ-ક્રમાંક	વિનયન	વિજ્ઞાન	વાણિજ્ય	કાયદો	બી.એડ.	એમ.બી.એ.	એન્જિનિયરીંગ	મેડિકલ/પેરા મેડિકલ

(ખ) વિદ્યાર્થીઓની પ્રવેશ-નોંધણીની વિગતો: (વિદ્યમાન ઘટક કોલેજોના કિસ્સામાં.)

(છેલ્લા પાંચ વર્ષ)

અનુ-ક્રમાંક	વિનયન	વિજ્ઞાન	વાણિજ્ય	કાયદો	બી.એડ.	એમ.બી.એ.	એન્જિનિયરીંગ	મેડિકલ/પેરા મેડિકલ	કુલ

(૩) વિદ્યમાન શૈક્ષણિક સ્ટાફની સંખ્યા (ધોરણો અને વિદ્યમાન સ્ટાફ અનુસાર જરૂરી હોય તેવી વિગતો આપવી.)

જગા	વિનયન		વિજ્ઞાન	વાણિજ્ય	કાયદો	બી.એડ.	એમ.બી.એ.	એન્જિ-નિયરીંગ	મેડિકલ/પેરા મેડિકલ
	ધોરણ	વિદ્યમાન							
વ્યાખ્યાતા (લેકચરર)									
રીડર									
સહ (એસોસિયેટ) પ્રાધ્યાપક									
પ્રાધ્યાપક									
નિયામક									

૨. પગાર ધોરણ:

૧. વ્યાખ્યાતા
૨. રીડર
૩. વરિષ્ઠ પ્રાધ્યાપક
૪. સહ પ્રાધ્યાપક
૫. મદદનીશ પ્રાધ્યાપક
૬. પ્રાધ્યાપક
૭. નિયામક

૩. વિદ્યમાન શૈક્ષણિક ફેકલ્ટી (વિદ્યાશાખા)નું નામ અને લાયકાત. (પુરાવો જોડવો)

અનુક્રમાંક	અધ્યાપકનું નામ	વિદ્યાશાખા(ફેકલ્ટી) / વિદ્યાશાખા	લાયકાત	પ્રકાશન/સંશોધન

૪. ભરતી નીતિ (શૈક્ષણિક અને બિન-શૈક્ષણિક કર્મચારી-વર્ગ માટે ભરતી નીતિની વિગતો). રજિસ્ટ્રાર, પરીક્ષાના નિયંત્રક વગેરે બનવા માટે લાયકાત ધરાવતાં હોય તેમના વિશે નિર્દિષ્ટ કરવું.

૫. (યુ.જી.સી. અને રાજ્ય સરકારના માર્ગદર્શક સૂચનાઓ અનુસાર) કાર્યભારની વહેંચણી:

૬. ૧૦ વર્ષ દરમિયાન જુદા જુદા ક્ષેત્રોમાં સંશોધન પ્રવૃત્તિઓ:

(સંક્ષિપ્ત નોંધ જોડવી)

વર્ષ	વિદ્યાશાખા	પ્રોજેક્ટનું નામ	મેળવેલ અનુદાન	અનુદાન આપતી એજન્સી	પરિણામ

૭. નીચેની સગવડો સામે (✓)ની નિશાની કરવી અને વિગતો આપવી. (વિગતો સાથે ફોટોગ્રાફ્સ જોડવા.)

૧. તેના (પુસ્તકાલયના) ક્ષેત્રફળ, પુસ્તકોની સંખ્યા, કમ્પ્યુટર, ઇન્ટરનેટની સગવડો વગેરે પુરાવા સાથે પુસ્તકાલય. ( )
૨. કમ્પ્યુટર લેબ ( )
૩. પ્રયોગશાળા ( )
૪. વોટર રૂમ (જળખંડ) ( )
૫. મહિલા ખંડ ( )
૬. શૌચાલય ( )
૭. વ્યાયામશાળા ( )
૮. પરિવહન સુવિધા ( )
૯. છાત્રાલય (કુમાર/કન્યા) ( )
૧૦. કર્મચારી નિવાસસ્થાન ( )
૧૧. અલ્પાહારગૃહ, ભોજન ખંડ ( )
૧૨. સભાગૃહ, રમતનું મેદાન વગેરે ( )
૧૩. રુગ્ગાલય સુવિધાઓ ( )

૮. નાણાં(ની જોગવાઈ): સૂચિત કાર્યક્રમો અને પ્રવૃત્તિઓ,  
છેલ્લા પાંચ વર્ષના પ્રમાણિત સરવૈયા અને આવક વેરા પત્રકો :.....  
તમામ વિદ્યાશાખાઓ માંથી, ફી માંથી આંતરિક સંસાધનો: :.....  
વહોરેલ ખર્ચ:  
ફેકલ્ટીને પગાર અને અન્ય ભથ્થા :.....  
અન્ય ખર્ચ :.....  
કાઉન્સિલ અને યુનિવર્સિટીઓ પાસેની અનામત :.....  
બેંકો / નાણાકીય સંસ્થાઓમાં અનામત :.....  
દેણગી ફંડ :.....  
ફંડના પુરાવા :.....  
બાકી લોન, કોઈ હોય તો :.....

૯. સૂચિત નવીન કાર્યક્રમો  
વિગતવાર કાર્યક્રમ (નોંધ જોડવી)  
ક. અધ્યાપન કાર્યક્રમ:

વિદ્યાશાખા	જેના દ્વારા હાથ ધરવામાં આવેલ હોય તે	ઉદ્દેશો	પરિણામ

- ખ. ઉદ્યોગો અથવા વિદેશી એજન્સીઓ માટે સંશોધન કાર્યક્રમો/ પ્રોજેક્ટ્સ (નોંધ જોડો)

વિદ્યાશાખા	પ્રોજેક્ટ્સનું નામ	કાર્યક્ષેત્ર (વ્યાપ)	પરિણામ	ફંડ

- ગ. છેલ્લા પાંચ વર્ષોમાં રજૂ કરેલ સૂચિત કાર્યક્રમો માટેના અધ્યાપન અને શિક્ષણ સાહિત્યની વિગતો (પુરાવા આપવા):  
ઘ. યુનિવર્સિટીની પ્રતિષ્ઠા ઇન્સ્ટિટ્યુટ (સંસ્થા)ને તેના હેતુઓ અને ઉદ્દેશો સિદ્ધ કરવા માટે કેવી રીતે મદદ કરશે તેના પર નોંધ લખવી:  
ચ. (વિદ્યમાન અને સૂચિત કાર્યક્રમોનો) સંક્ષિપ્ત અહેવાલ.  
(૧) વિસ્તરણ સેવાઓ.  
(૨) નિરંતર શિક્ષણના કાર્યક્રમો  
(૩) સાંસ્કૃતિક પ્રવૃત્તિઓ  
(૪) ખેલકૂદ અને રમતગમતો (સિદ્ધિઓના પુરાવા)

૧૦. અરજના વર્ષ માટેનું અંદાજપત્રક વિષયક અંદાજો.

ફી-માંથી થયેલી અંદાજિત આવક: .....

અનુદાન: .....

અંદાજપત્રનો ખર્ચ: .....

૧૧. માળખાકીય વિગતો. (વિદ્યમાન અને સૂચિત કાર્યક્રમોની)

(ઈમારતના ઉપયોગની મંજૂરી સાથે માન્ય પ્લાન જોડવા)

(૧) સંસ્થાની ઈમારતો (શૈક્ષણિક)

ફેકલ્ટી (અધ્યાપક)	પ્રવેશ ક્ષમતા (ઈનટેક)	બાંધકામના ચો.મી.	જમીનનું ક્ષેત્રફળ

(૨) રહેણાંકની સુવિધાઓ:

ફેકલ્ટી (અધ્યાપક)	સ્ટાફ/વિદ્યાર્થીઓ	બાંધકામના ચો.મી.	જમીનનું ક્ષેત્રફળ	સામાન્ય સુવિધાઓ

(૩) સામાન્ય સુવિધાઓ:

૧૨. ખાનગી સંચાલન:

ફંડનું સ્ત્રોત: (૧)

(૨)

(૩)

(૪)

૧૩. વહીવટી માળખું:

ગવર્નિંગ બોર્ડ (સંચાલક મંડળ)

કુલપતિ (વાઈસ ચાન્સેલર)/અધ્યક્ષ

વહીવટી

પ્રમુખ/રજિસ્ટ્રાર

શૈક્ષણિક

ડીન.

૧૪. સ્થાવર અસ્કયામતોની વિગતો:

જમીન

બિન-કૃષિ વિષયક	કૃષિ વિષયક	શહેરી/ગ્રામ્ય- લોકેશન સાથે

ઈમારત

ફેકલ્ટી (અધ્યાપક)	ચો.મી.	બાંધકામનું વર્ષ



૧૫. સંસ્થા/ઉદ્યોગ સાથે સંશોધન સંપર્ક

પ્રોજેક્ટ	ફેકલ્ટી (અધ્યાપક)	ઉદ્દેશ/હેતુ	પરિણામ	પ્રોજેક્ટનો ખર્ચ

૧૬. સંસ્થા/યુનિવર્સિટીએ અનુસ્નાતક માટેનું કેન્દ્ર છે ? હા/ના.

જો 'હા'

ફેકલ્ટી (અધ્યાપક)	અભ્યાસક્રમો	વર્ષ	પ્રવેશ ક્ષમતા (ઇનટેક)	મંજૂર કરતી યુનિવર્સિટી

૧૭. શૈક્ષણિક અને બિન-શૈક્ષણિક સ્ટાફને પગાર-ધોરણ યુજીસીના ધોરણ મુજબ સમાન છે કે નહિ અથવા યુજીસી અને/અથવા રાજ્ય સરકારે નિર્દિષ્ટ કરેલ ધોરણ કરતા વધુ છે ? (વિગતો આપવી)

હા.. યુજીસીના ધોરણ મુજબ છે

ના.. કયુ ધોરણ/પેકેજ છે તેની વિગતો

૧૮. સંસ્થા તેની અરજીના સમર્થનમાં રજૂ કરવા માગતી હોય તેવી કોઈ અન્ય વિગતો

૧૯. જરૂરી ઠરાવ/બાંધધરી

ક. અનુદાન મેળવતી ન હોય અને જોડાણ ન ધરાવતી હોય તેવી ખાનગી યુનિવર્સિટી બનાવવા માટે સંસ્થા માટે ડીમ્ડ યુનિવર્સિટીનો દરજ્જો મેળવવામાં સર્વાનુમતે હિતને અને આ ઉદ્દેશોને સિદ્ધ કરવા માટે નાણાકીય અને ભૌતિક સંશાધનો ઊભા કરવા માટેની ઇચ્છા અને કટિબદ્ધતા રજૂ કરતા બોર્ડ ઓફ ટ્રસ્ટીઝ-ના ઠરાવની પ્રમાણિત નકલ.

ખ. વખતોવખત જરૂર મુજબ યુજીસી-ના નિર્દેશો મુજબ મંડળનો ઉદ્દેશ-પત્ર રહેશે/ફરીથી તૈયાર કરવામાં આવશે તેવી ટ્રસ્ટ/સોસાયટી/બોર્ડ ઓફ ડિરેક્ટર્સ-ના સર્વાનુમત ઠરાવથી સમર્થન આપવાની બાંધધરી.

ગ. ખાનગી યુનિવર્સિટીનો દરજ્જો આપવા અથવા તેની કામગીરી સંબંધિત યુજીસી અધિનિયમમાં કોઈ ફેરફાર સીધી રીતે સ્વીકારવામાં આવશે એવી બાંધધરી.

ઘ. આજની તારીખ સુધી સરકાર અને સરકારી એજન્સી તરફથી મળેલ તમામ અનુદાનોનો સરકારી ધારાધોરણો - (UGC અનુદાનોનું ઉપયોગ કર્યા અંગેનું પ્રમાણપત્ર, રાજ્ય અનુદાનોના ઓડિટ કરેલા અહેવાલો) અનુસાર ઉપયોગ કરેલ છે તેવી બાંધધરી.

સ્થળ:

મેનેજિંગ ટ્રસ્ટી/અધિકૃત સહી

તારીખ:

સહી અને સિક્કો

નમૂનો ૨

(જુઓ નિયમ ૬)

અધિનિયમ હેઠળ સ્થપાયેલી ખાનગી યુનિવર્સિટીની વિગતો

૧. પુરસ્કર્તા મંડળનું નામ અને સરનામું,

૨. રજિસ્ટ્રેશન નંબર અને ટ્રસ્ટનું જે તારીખે રજિસ્ટ્રેશન થયેલું હોય તે તારીખ

૩. ખાનગી યુનિવર્સિટીનું નામ અને રજિસ્ટ્રેશનનું સરનામું:

૪. ખાનગી યુનિવર્સિટીનો દરજ્જો આપતા પહેલાં, કોઈ કોલેજ/સંસ્થા ટ્રસ્ટ દ્વારા ચલાવાતી હોય, તો

અનુક્રમાંક	કોલેજનું નામ	જોડાણ કરતી યુનિવર્સિટી	સરનામું	સ્થાપનાનું વર્ષ
૧.				

૫. ઉપરના મુદ્દા નંબર ૪ માં નિર્દિષ્ટ કોલેજો ખાનગી યુનિવર્સિટીમાં સંસ્થાપિત છે કે નહિ. જો હોય, તો તેની વિગતો આપો

૬. ખાનગી યુનિવર્સિટીનો દરજ્જો આપ્યા પછી, ખાનગી યુનિવર્સિટી દ્વારા સ્થપાયેલી સંસ્થાઓની વિગતો.

અનુક્રમાંક	સંસ્થાનું નામ	ડિગ્રી કાર્યક્રમનું નામ	વિશેષતા	ઈનટેક (પ્રવેશ ક્ષમતા)	—ના દ્વારા મંજૂર કરેલ
૧.					

૭. ખાનગી યુનિવર્સિટીનો દરજ્જો આપવા માટેની અરજી કરતી વખતે કેટલી જમીન દર્શાવેલી હતી અને ટ્રસ્ટે હાલ, બાંધકામના વિસ્તાર સાથે જગ્યા/સરવે નંબર/ અને જિલ્લા સાથે, કેટલી જમીન આપી છે.

૮. ખાનગી યુનિવર્સિટી દ્વારા આપવામાં આવતા વિવિધ અભ્યાસક્રમોનું ફીનું માળખું

અનુક્રમાંક	સંસ્થાનું નામ	ડિગ્રી કાર્યક્રમ	વાર્ષિક ટ્યુશન ફી (રૂ.માં)
૧.			

૯. આવતા ૫ વર્ષમાં નવા અભ્યાસક્રમો/કાર્યક્રમ/વિભાગ શરૂ કરવા માટેનું ભવિષ્યનું આયોજન શું છે ?

૧૦. ખાનગી યુનિવર્સિટી દ્વારા ચલાવાતા તમામ અભ્યાસક્રમો/કાર્યક્રમને સંબંધિત નિયમનકારી મંડળો દ્વારા માન્ય કરેલ છે કેમ.

અનુક્રમાંક	ડિગ્રી કાર્યક્રમનું નામ	—ના દ્વારા મંજૂર કરેલ
૧.		

૧૧. દરેક અભ્યાસક્રમો માટે ખાનગી યુનિવર્સિટી દ્વારા અનુસરવામાં આવતી પ્રવેશ પ્રક્રિયા ?

૧૨. ખાનગી યુનિવર્સિટી દ્વારા સ્થાપેલી અન્ય સંસ્થાઓ (રાષ્ટ્રીય/આંતરરાષ્ટ્રીય) સાથે જોડાણ છે કે કેમ

૧૩. આપવામાં આવતા કાર્યક્રમોમાં સંશોધનના કામને લગતી વિગતો

૧૪. વિદ્યમાન ઘટક કોલેજોના કિસ્સામાં/ આપવામાં આવતા કાર્યક્રમોમાં પ્લેસમેન્ટ હાથ ધરાયું હોય તો તેની વિગતો

૧૫. આપવામાં આવતા કાર્યક્રમોમાં શૈક્ષણિક સિદ્ધિઓની વિગતો

૧૬. વિદ્યમાન ઘટક કોલેજોના કિસ્સામાં એન.એ.એ.સી નો દરજ્જો

૧૭. પહેલા સ્ટેચ્યુટ અને ઓર્ડિનન્સ સરકારને રજૂ કરેલ છે કે નહિ. તે વિગતો આપવી.

૧૮. છેલ્લા ત્રણ વર્ષ માટે ખાનગી યુનિવર્સિટીના ઓડિટ કરેલા હિસાબોની વિગતો

૧૯. યુનિવર્સિટીના પ્રેસિડન્ટ, પ્રોવોસ્ટ અને રજિસ્ટ્રારના નામ અને મોબાઈલ નંબર સાથેની અદ્યતન માહિતી આપો

૧ નામ અને હોદ્દો :

સંપર્ક નંબર :

ઈ-મેલ આઈડી :

## પરિશિષ્ટ ૩

## (જુઓ નિયમ ૩(૧))

- (૧) ખાનગી યુનિવર્સિટી, નિર્દિષ્ટ કાર્યક્ષેત્ર(ડોમેન) અથવા બહુવિધ કાર્યક્ષેત્ર ધરાવવા ધારે છે કે કેમ તેની વિગતો અને બહુવિધ કાર્યક્ષેત્રના કિસ્સામાં, એન્જિનિયરિંગ, કાયદા, મેનેજમેન્ટ વગેરે જેવા સૂચિત નિર્દિષ્ટ કાર્યક્ષેત્ર(કાર્યક્ષેત્રો)ની વિગતો. વિદ્યમાન સંસ્થાના કિસ્સામાં, કાર્યક્ષેત્ર કે જેમાં સંસ્થા વિશેષિત હોય તેમજ બહુવિધ કાર્યક્ષેત્ર યુનિવર્સિટી બનવા માટે કોઈ અન્ય વિશેષજ્ઞતા શરૂ કરવા ઇચ્છતી હોય તો તેની વિગતો.
- (૨) યુનિવર્સિટી સ્થાનિક જરૂરિયાતો સંબંધિત કાર્યક્રમ હાથ ધરવા ધારે છે કે કેમ. ધારે છે, તો ખાનગી યુનિવર્સિટીએ હાથ ધરવાના અધ્યાપન, પ્રશિક્ષણ, તાલીમ અથવા સંશોધન પ્રવૃત્તિઓના પ્રકાર;
- (૩) સ્થાનિક, એસસી/એસટી, સામાજિક પછાત વર્ગો, અપંગ અને અન્ય વંચિત વર્ગ માટે પુરસ્કર્તા મંડળે હાથ ધરવાના (વિદ્યાર્થીઓ અને/અથવા સ્ટાફ માટે) હકારાત્મક કાર્ય માટેની નીતિની વિગતો; ઓછામાં ઓછી ૨૨.૫% સીટો સંયુક્ત રીતે ઉપરના તમામ વર્ગો માટે અનામત રાખવી જોઈશે;
- (૪) જમીનની માલિકીનો પુરાવો અથવા તબક્કાવાર રીતે સૂચિત યુનિવર્સિટી માટે જમીન મેળવવા માટેની અને માળખાકીય વિકાસની યોજનાઓ. વળી, વિદ્યમાન સંસ્થાના કિસ્સામાં, મકાન અને માળખાકીય સુવિધાઓની વિગતો. પુરસ્કર્તા મંડળની વધુ વિસ્તરણ હાથ ધરવાની યોજના હોય તો તે કિસ્સામાં, તે માટે ઉપલબ્ધ ફંડ/ફંડ ઊભું કરવા માટેની યોજનાઓ સાથે માળખાના વિસ્તરણની અને જમીન મેળવવાની યોજનાઓ, વિગતવાર પ્રોજેક્ટ રિપોર્ટ રજૂ કરતી વખતે રજૂ કરવી જોઈશે.
- (૫) છેલ્લા વર્ષના ઓડિટ થયેલા હિસાબો સાથે પુરસ્કર્તા મંડળ અથવા પુરસ્કર્તા મંડળના પ્રમોટર્સના નાણાકીય સંશોધનો વિશેની માહિતી અને ભારત સરકારના અને નિયમનકારી મંડળોના પ્રવર્તમાન નિયમો અનુસાર ફંડ આપવા માટે સંમત થાય, તેવી નાણાકીય સંસ્થા અથવા ત્રાહિત રોકાણકારો પાસેથી મેળવવાના કોઈ ફંડ હોય, તો સૈદ્ધાંતિક મંજૂરી સાથે યુનિવર્સિટીના હેતુ માટે વ્યવસ્થા કરવાના ફંડ માટેની યોજનાની વિગતો.
- (૬) યુનિવર્સિટી દૂરંતર શિક્ષણ કાર્યક્રમ હાથ ધરવા ઇચ્છતી હોય, તો આવા અભ્યાસ કેન્દ્રોની વિગતો અને સંબંધિત નિયમનકારી સંસ્થાઓની અગાઉની મંજૂરી;
- (૭) પુરસ્કર્તા મંડળ, પુરસ્કર્તા મંડળના અધિકૃત અથવા સક્ષમ વ્યક્તિ અથવા યથાપ્રસંગ, અધિકૃત સહી કરનાર દ્વારા યોગ્ય રીતે સહી કરેલા સોગંદનામાના નમૂનામાં નીચેની બાંધધરી રજૂ કરશે:
  - (ક) સંબંધિત નિયમનકારી સંસ્થાઓના નિયમો અને વિનિયમનું પાલન કરવું અથવા ખાનગી યુનિવર્સિટી દ્વારા હાથ ધરવામાં આવેલા અભ્યાસક્રમો જેમ કે સૂચિત અથવા પરિયોજિત અભ્યાસક્રમોને પણ સંબંધિત નિયમનકારી સંસ્થાઓ/ સત્તામંડળોની આવશ્યક ફરજિયાત મંજૂરી અથવા માન્યતા અથવા પરવાનગી હોવી જોઈશે;
  - (ખ) શિક્ષણ વિભાગ અથવા યુનિવર્સિટી વ્યવસ્થાપનને લગતા રાજ્ય સરકારના કોઈપણ સંબંધિત વિભાગ દ્વારા બહાર પાડવામાં આવેલા આદેશ, સૂચનાઓ અથવા કોઈ સંદેશાવ્યવહારનું પાલન કરવું;
- (૮) વિદેશી મદદ, સહાય અથવા નાણાકીય ફાળો સહિતની નાણાકીય સંસાધનોની વિગતો, પછી ભલે તે એફસીઆરએ (વિદેશી ફાળા નિયમન અધિનિયમ) હેઠળ આવરી લેવામાં આવે છે કે નહિ;
- (૯) વિદ્યમાન આંતરમાળખાકીય સવલતો અને સૂચિત અથવા પરિયોજિત સવલતો વિશેની વિગતો, જો કોઈ હોય તો;
- (૧૦) વિગતવાર પ્રોજેક્ટનો નકશો અને ખાનગી યુનિવર્સિટીની સ્થાપના કરવા માટે તમામ સંલગ્ન બાબતો;
- (૧૧) પુસ્તકો અને સામયિકપત્રના લવાજમ સહિતની તેની ખરીદીની વિગતો, ઓછામાં ઓછા દસ લાખ રૂપિયા અથવા નિયમનકારી સંસ્થાઓના ધોરણો મુજબ, બેમાંથી જે વધારે હોય તે અને લાઈબ્રેરી નેટવર્કિંગ અને અન્ય સવલતો માટે ખર્ચ કરવા માટે બાંધધરી આપવી જેથી કરીને ગ્રંથાલયને સુસજ્જ કરી શકાય અને પ્રથમ ત્રણ વર્ષની અંદર પર્યાપ્ત સુવિધાઓ પૂરી પાડવી જે ત્રીસ લાખ રૂપિયાથી ઓછી રહેશે નહિ અથવા નિયામકારી સંસ્થાના ધોરણો અનુસાર, બેમાંથી જે વધારે હોય તે;
- (૧૨) સાધનો, કોમ્પ્યુટર, રાયરચીલું, અન્ય જંગમ અને સ્થાવર અસ્કયામતો અને આંતરમાળખાકીય સવલતોની ખરીદીની વિગતો;
- (૧૩) નિયમનકારી સંસ્થાઓ દ્વારા ઠરાવેલા ધોરણો મુજબ વિદ્યાર્થીઓના લાભ માટે, ચર્ચાસત્રો, ચર્ચાવિચારણા, પ્રશ્નોત્તરી કાર્યક્રમો જેવી સહ-અભ્યાસ પ્રવૃત્તિઓ અને રમતો, રમતગમત, રાષ્ટ્રીય સેવા યોજના(નેશનલ સર્વિસ સ્કીમ), રાષ્ટ્રીય કેરેટ કોર્પસ, વગેરે જેવી અભ્યાસેતર પ્રવૃત્તિઓ હાથ ધરવાની બાંધધરી;
- (૧૪) યુનિવર્સિટી દ્વારા રોજગારમાં ગુજરાતના વાસ્તવિક રહેવાસીઓને અગ્રતા આપવાની બાંધધરી;
- (૧૫) યુનિવર્સિટીની સ્થાપનાના પંદર વર્ષ પહેલાં તેનું વિસર્જન ન કરવાની બાંધધરી;
- (૧૬) યુનિવર્સિટીના ઉદ્દેશોની પરિપૂર્ણતા માટે દેશ અને વિદેશની અન્ય માન્ય યુનિવર્સિટીઓ, સંશોધન સંસ્થાઓ, ઉદ્યોગો, સરકારી અને બિન-સરકારી સંગઠનો સાથે સહયોગ કરવા માટે, યુનિવર્સિટીએ રાજ્ય સરકાર અને/અથવા યુજીસી અને/અથવા અન્ય સંબંધિત વૈધાનિક અને નિયમનકારી સંસ્થાની પૂર્વ-મંજૂરી લેવી જોઈશે;

- (૧૭) બંને ભારતીય અથવા વિદેશી હોય તેવી પદવી આપતી અન્ય સંસ્થાઓ સાથે સંયુક્ત રીતે સંયુક્ત પદવી કાર્યક્રમો આપતા પહેલા, યુનિવર્સિટીએ રાજ્ય સરકારની અથવા યુજીસી અને/અથવા અન્ય સંબંધિત વૈધાનિક અને નિયમનકારી સંસ્થાની પૂર્વ-મંજૂરી, આવી સંસ્થા(સંસ્થાઓ)ને તેના સ્વદેશમાં યોગ્ય રીતે માન્યતા આપવામાં આવે તે શરતે લેવી જોઈશે;

### એનેક્ષર ખ

#### (જુઓ નિયમ ૩(૫))

ગુજરાત ખાનગી યુનિવર્સિટી અધિનિયમ, ૨૦૦૮ની કલમો ૬ અને ૭માં નિર્દિષ્ટ કરેલી વિગતો ઉપરાંત નવી ખાનગી યુનિવર્સિટીની સ્થાપના માટેની અરજી સાથે, આ પ્રોજેક્ટ રિપોર્ટ(અહેવાલ)ની નીચે દર્શાવ્યા મુજબની વિગતો રજૂ કરવામાં આવશે.

- (ક) સમગ્રતાલક્ષી શિક્ષણ કેટલા અંશે પરિપૂર્ણ કરવાનું સૂચિત કર્યું છે તે બાબતની.
- (ખ) કેટલા અંશે શ્રેષ્ઠતાના ધોરણો નિર્ધારિત કરવાની વિચારણા કરવામાં આવશે અને વિચારણા કરવામાં આવી છે તે બાબતની.
- (ગ) સૂચિત ખાનગી યુનિવર્સિટી દ્વારા આપવામાં આવેલા અભ્યાસક્રમો, શિક્ષણમાંના સંબંધિત અંતરને કેટલા અંશે પરિપૂર્ણ કરશે તે બાબતની.
- (ઘ) ખાનગી યુનિવર્સિટીની માનવશક્તિની જરૂરિયાતોના ક્ષેત્રમાં વ્યવસ્થાપનની જરૂરિયાતો, આકારણી, વગેરે પર ધ્યાન કેન્દ્રીત કરવામાં આવશે તે બાબતની.
- (ચ) ખાનગી યુનિવર્સિટીની શરૂઆતના અને વિકાસના ઓછામાં ઓછા ત્રણ સ્તરના તબક્કે ખાનગી યુનિવર્સિટીની સ્થાપના અને વિકાસના ખર્ચનો અંદાજ શું છે તે બાબતની.(તબક્કો ૧,૨,૩)
- (છ) સૂચિત કરવામાં આવી રહેલ ફી માળખાને કઈ રીતે નીચેની બાબતોને ધ્યાનમાં લેતા ઉચિત ઠેરવવામાં આવશે:
  - (૧) પ્રારંભિક અને વિકાસનો ખર્ચ;
  - (૨) ફી-માફી અથવા આંશિક/પૂર્ણ શિષ્યવૃત્તિનો ખર્ચ;
  - (૩) તેજસ્વી પરંતુ સમાજના નબળા વર્ગના વિદ્યાર્થીઓની શૈક્ષણિક જરૂરિયાતને પ્રોત્સાહન આપવાના ઉદ્દેશની પરિપૂર્ણતા.
- (જ) આગામી ૧૦ વર્ષ માટે યુનિવર્સિટીનું ભવિષ્યલક્ષી નિવેદન.
- (ઝ) શિક્ષણ અને પરીક્ષાની પદ્ધતિમાં નવીનતા તરફ સંસ્થાનું વલણ.
- (ટ) વિદ્યાર્થીઓના પ્રવેશની પદ્ધતિ જેથી કરીને વિશ્વાસપાત્રતા અને પારદર્શિતા પ્રાપ્ત થાય તે બાબતની;
- (ઠ) ફેકલ્ટી (વિદ્યાશાખા)ના સભ્યોની ભરતી અને વિસ્તરણ પ્રવૃત્તિ માટે સમર્પિત હોય તેવા પ્રાધ્યાપકો, સહ-પ્રાધ્યાપકો અને મદદનીશ પ્રાધ્યાપકો વગેરે, સંશોધન ફેકલ્ટી (વિદ્યાશાખા)ના સભ્યો માટે આવશ્યક હોય તેવી તેમની લાયકાતો સંબંધી નીતિ.
- (ડ) શિક્ષણ કર્મચારીઓમાં બઢતીની નીતિ.
- (ઢ) અધ્યાપકીય અને વહીવટી કર્મચારીવર્ગ માટે આવાસ સુવિધાઓની જોગવાઈ.
- (ત) યુનિવર્સિટીના ભાવિ વિકાસ માટેની જોગવાઈ.
- (થ) રાષ્ટ્રવાદ અને રાષ્ટ્ર પ્રત્યેની કર્તવ્યનિષ્ઠાના વિકાસ માટે, આંતરરાષ્ટ્રીયતાના પ્રોત્સાહન માટે, સુવિધાઓ અને કાર્યક્રમો પૂરા પાડવા કઈ જોગવાઈઓ કરવામાં આવી રહી છે જેથી કરીને સમાનતા, વ્યક્તિ સ્વાતંત્ર્ય અને સ્વતંત્રતા માટે કામ કરી શકાય અને માનવજાતિની એકતાને પ્રોત્સાહન મળે તે બાબતની.
- (દ) શ્રેષ્ઠતા અને વ્યવસાયમાં સમર્પિત હોય તેવા જિજ્ઞાસાવૃત્તિવાળા જ્ઞાનપિપાસુ, સાહસવૃત્તિ ધરાવતા, ધૈર્યવાન ચારિત્ર અને કૌશલ્યના વિકાસ માટે તત્પરતા દાખવતાં ચારિત્રના વિકાસ માટેની.

ગુજરાતના રાજ્યપાલના હુકમથી અને તેમના નામે,

મનોજ વાઘ,  
સરકારના નાયબ સચિવ.

